



कचनकवल गाउँपालिका  
गाउँ कार्यपालिका कार्यालय  
वनियानि, भापाको

## औषधी तथा सर्जिकल सामग्री सम्बन्धी दरभाउपत्र आव्हान

प्रथम पटक प्रकाशित मिति : २०७९/०७/२९

यस गाउँपालिकाबाट आ.व. ०७९।०८० मा कार्यालयको लागी स्वीकृत कार्यक्रम बमोजिम औषधी तथा सर्जिकल सामग्रीहरु दरभाउपत्र आव्हानद्वारा खरिद गर्नुपर्ने भएकोले ईच्छुक ईजाजत प्राप्त फर्म वा कम्पनीबाट देहायका शर्तहरुको अधिनमा रही दरभाउपत्र पेश गर्नहुन यो सूचना प्रकाशित गरिएको छ ।

### शर्तहरु

- यो सूचना प्रथम पटक प्रकाशित भएको मितिले १५ दिन भित्र रु ३,०००।०० (पछि फिर्ता नहुने गरी) यस गा. पा. को नाममा एन. आई. सि. एसिया बैंक कचनकवल शाखामा रहेको खाता नम्बर ०६७२०५००२९१३६००२ को राजश्व खातामा बुझाई e-Bid PPMO website [www.bolpatra.gov.np](http://www.bolpatra.gov.np) मार्फत खरिद गर्न सकिनेछ । दरभाउपत्र फारम सूचना प्रकाशन भएको मितिले १६ औं दिनको दिन दिनको ठिक १२:०० बजेसम्म e-Bid मार्फत दर्ता गराउनु पर्नेछ । दरभाउपत्र खरिद गर्ने अन्तिम दिन वा दरभाउपत्र दर्ता गर्ने अन्तिम दिन सार्वजनिक विदा परेमा त्यसको भोलिपल्ट पेश गर्न सकिने छ ।
- दरभाउपत्र खरिद गर्नका लागी दरभाउपत्रदाताको निवेदन साथ आ. व. ०७८।०७९ को कर चुक्ता प्रमाण पत्र, नविकरण गरिएको कम्पनी वा फर्मदर्ता प्रमाण पत्र, औषधी सप्लायर्स ईजाजत पत्र, मु. अ. कर दर्ता प्रमाण पत्रको प्रमाणित प्रतिलिपिहरु संलग्न राख्नुपर्नेछ ।
- दर्ता हुन आएका दरभाउपत्रहरु दर्ता म्याद सकिएको दिनको १:०० बजे यस गा. पा. को कार्यालयमा दरभाउपत्रदाताको प्रतिनिधिहरुको रोहबरमा खोलिने छ । दरभाउपत्रदाताको प्रतिनिधिहरु उपस्थित नभएकै कारण सो दरभाउपत्र खोल बाधा पुगेको मानिने छैन ।
- सिलबन्दी दरभाउपत्रसाथ धरौटी बापत तपशिल अनुसारको रकम यस गा. पा. को नाममा एन. आई. सि. एसिया बैंक कचनकवल शाखामा रहेको खाता नम्बर ६७८०५१०१९७५२४०४ को धरौटी खातामा जम्मा गरेको सककल भौचर वा दरभाउपत्र दाताले दरभाउपत्र दाखिला गर्ने मितिले मान्य अवधि ९० दिनको यस गाउँपालिकाको नाममा जारी गरिएको जमानत पत्र संलग्न राख्नु पर्नेछ ।
- दरभाउपत्रमा दर अंक र अक्षर महलमा स्पष्ट खुलाउनु पर्नेछ, अंक र अक्षरमा फरक परेमा अक्षरमा लेखिएको दर मान्य हुनेछ । कुनै महलमा दर उल्लेख गर्न छुट भएमा सो दरभाउपत्र मान्य हुने छैन । मूल्य अभिवृद्धि कर लाग्ने आईटमको विवरण उल्लेख गर्नु पर्नेछ । विवरणमा उल्लेख भएको वस्तुको मु. अ. कर भुक्तानी गरिने छैन ।
- आपूर्ति गरिएको औषधी तथा औषधी जन्य सामग्रीहरु दाखिला भएको मितिले कम्तिमा दुईवर्षको म्याद भएको हुनु पर्नेछ । कम अवधि भएको औषधी तथा औषधीजन्य सामग्रीहरुको कम्तिमा पनि ७५ प्रतिशत म्याद भएको हुनुपर्नेछ ।
- दरभाउपत्रदाताले आफ्नो फर्म वा कम्पनिको पुरा ठेगाना, सम्पर्क नम्बर र उपलब्ध भए फ्याक्स नम्बर वा इमेल ठेगाना आदि खुलाउनु पर्नेछ । दरभाउपत्र स्वीकृत भएको जानकारी पाएर पनि तोकिएको समयावधीमा सम्झौता गर्न नआएमा दरभाउपत्र रद्द गरी निजले राखेको धरौटी रकम जफत गरी निकटतम दोस्रो दरभाउपत्र स्वीकृत गरी सम्झौता गरिनेछ ।
- DDA/WHO-GMP प्रमाणपत्र प्राप्त कम्पनीको मात्र औषधी सामग्री खरिद गरिनेछ । दरभाउपत्रको रहेको BOQ का महलमा कुन कम्पनिको औषधी तथा औषधी जन्य सामग्री आपूर्ति गरिने हो सो कम्पनिको नाम स्पष्ट उल्लेख गर्नु पर्नेछ ।
- दरभाउपत्रदाताले खरिद आदेश पाएको १५ औं दिन भित्र यस गा. पा. मा खरिद आदेश अनुसारको औषधी तथा औषधी जन्य सामग्रीहरु दाखिला गर्नु पर्नेछ । दाखिला गर्न नसकेमा गा. पा. बाट ति औषधी तथा औषधीजन्य सामग्रीहरु पाएसम्म दरभाउपत्रकै दर रेटमा नपाएमा उचित बजार मूल्यमा खरिद गरी ल्याईनेछ र सम्बन्धीत दरभाउपत्रदाताले पाउने रकमबाट उक्त रकम कट्टा गरी भुक्तानी गरिनेछ ।
- खरिद आदेशमा उल्लेखित औषधी तथा औषधीजन्य सामग्रीहरु यस गा. पा. को जिन्सी शाखासम्म दरभाउपत्रदाताले पुर्‍याउनु पर्नेछ । उक्त सामग्रीहरु दाखिला गर्दासम्म लाग्ने दुवानी भाडा तथा अन्य कर दरभाउपत्रदाताले ब्यहोर्नु पर्नेछ । त्यसका लागी कार्यालयले छुट्टै भुक्तानी गर्ने छैन ।
- निःशुल्क स्वास्थ्य सेवा कार्यक्रम अन्तर्गतको खरिद आदेश बमोजिमका औषधी तथा औषधीजन्य सामानहरुमा नमेटिने गरी ठूलो अक्षरमा निःशुल्क Supply for Kachankawal Rural Municipality भनि लेखिएको हुनुपर्नेछ ।
- एक फर्म वा कम्पनिको नाममा खरिद गरिएको दरभाउपत्र फारम अर्को फर्म वा कम्पनिको नामबाट दाखिला गर्न पाईने छैन ।
- दरभाउ पत्र सम्बन्धी अन्य सम्पूर्ण अधिकार यस कार्यालयमा निहित रहनेछ ।
- यो सूचनामा उल्लेख हुन छुट भएका अन्य व्यहोरा सार्वजनिक खरिद ऐन २०६३ र सार्वजनिक खरिद नियमावली २०६४ तथा अन्य प्रचलित कानून बमोजिम हुनेछ । अन्य कुरा बुझ्नु परेमा यस गा.पा.को कार्यालयमा सम्पर्क गरी बुझ्न सकिनेछ ।


दरभाउपत्र	कामको विवरण	धरौटी रकम	कैफियत
SQ/GOODS/KACHANKAWAL/MS/01/079-80	औषधी तथा सर्जिकल सामग्री खरिद	७५,०००।००	

*(Signature)*  
06/08/2079  
हिरा कुमारी यादव  
प्रमुख प्रशासकीय अधिकृत

  
**दरभाउपत्रदातालाई निर्देशन**  
 नेपाल

**प्राविधिक प्रस्तावना :**

१. दरभाउपत्रदाताले आ.व. २०७९।०८० का लागी नविकरण गरेको कम्पनी वा फर्म दर्ता प्रमाणपत्र वा औषधी व्यवसायी प्रमाण पत्र, आयकर तथा भ्याट दर्ता प्रमाण पत्रको प्रमाणित प्रतिलिपि दरभाउपत्रसाथ पेश गर्नु पर्नेछ । उपर्युक्त उल्लेखित कागजातहरु पेश नगरेको दरभाउपत्रदाताहरुको दरभाउपत्र उपर कुनै कारवाही हुने छैन ।
२. दरभाउपत्र पेश गर्दा लाग्ने सम्पूर्ण खर्च दरभाउपत्र दाता आफैले बेहोर्नु पर्नेछ ।
३. दरभाउपत्र दाताले दरभाउ गरेको रकमवाटै यस कार्यालयले तोकेको स्टोरमा औषधी तथा सर्जिकल सामानहरु बुझाउनु पर्नेछ । दरभाउपत्र दाताले दरभाउ गरेको बिक्री मूल्य बाहेक अन्य कुनै खर्च यस कार्यालयबाट व्यहोरिने छैन ।
४. दरभाउपत्र दाताले प्रत्येक आईटमहरुको छुट्टा छुट्टै दररेट पेश गर्नु पर्नेछ ।
५. कारोबार गर्न ईजाजत प्राप्त फर्म नभएको फर्मले दररेट पेश गरेमा उक्त दररेटलाई मूल्याङ्कनमा समावेश गरिने छैन । दरभाउपत्रदाताले दरभाउपत्र फारममा उल्लेख भएका औषधीहरुको दर रेट पेश गर्दा आफूले यस कार्यालयमा सप्लाइ गर्ने औषधी DDA/WHO/GMP प्रमाणपत्र प्राप्त भएको उत्पादकको (कम्पनी) को नाममा उल्लेख गर्नु पर्नेछ ।
६. प्राप्त हुन आएका दरभाउपत्र पूर्णरूपमा स्वीकार गर्ने, आंशिक रूपमा स्वीकार गर्ने अथवा पूर्ण रूपमा रद्द गर्ने सम्पूर्ण अधिकार यस कार्यालयमा रहने छ ।
७. औषधीहरुको म्यादको सम्बन्धमा उक्त औषधी Manufacturing Date बाट Expiry Date कम्तीमा १८ महिनाको हुनुपर्नेछ तर कुनै औषधी जम्मा Expiry Date १८ महिना भन्दा कम हुने अवस्थामा जम्मा Self Life को कम्तीमा ७५ प्रतिशत म्याद बाँकी हुँदा नै दाखिला गर्नु पर्नेछ ।
८. टुटफुट तथा प्राविधिक समस्या भएका औषधीहरु कुनै हालतमा पनि बुझिलिइने छैन ।
९. दरभाउपत्र दाताले दरभाउपत्र फारमको प्रत्येक पानाहरुमा नमेटिने मसिले सही गरी फर्म वा कम्पनीको छाप समेत लगाउनु पर्नेछ । यसो नगरिएका दरभाउ पत्र रीत पुगेको मानिने छैन ।
१०. दरभाउपत्र दाताले आफूले पेश गरेको दरभाउपत्रको सिलबन्दी खाम बाहिर दरभाउपत्र खरिद गरेको कार्यालयको नाम औषधी तथा सर्जिकल सामानहरु खरिद सम्बन्धी दरभाउपत्र भनी उल्लेख गर्नु पर्नेछ । साथै उक्त सिलबन्दी खाम बाहिर स्पष्ट रूपमा दरभाउपत्र दाताले आफ्नो नाम, ठेगाना र सम्पर्क नम्बर समेत उल्लेख गरी पेश गर्नु पर्नेछ ।
११. दैनिक पत्रिकामा प्रथम पटक सूचना प्रकाशित भएको मितिले १५ औं दिनको कार्यालय समय भित्र रु ३,०००।०० अक्षरुपी तीन हजार(फिर्ता नहुनेगरी) को नगदी रसीद वा यस कार्यालयको नाममा रहेको एन. आई. सि. एसिया बैंक शाखा कार्यालय कचनकवल वनियानिमा रहेको खाता नम्बर ०६७२०५००२९१३६००२ मा जम्मा गरेको सक्कल भौचर वा कार्यालयमा बुझाएको नगदी रसिद सहित निवेदन साथ राखी कार्यालय समय भित्र सिलबन्दी दरभाउपत्र दाता वा निजको अधिकृत प्रतिनिधीले यस कार्यालयबाट दरभाउपत्र खरिद गर्न सक्नेछ । दरभाउपत्र खरिद गर्न आउदा र पेश गर्दा दरभाउपत्र फारमका साथ निवेदकले आ.व. २०७९।०८० का लागी नविकरण गरिएको कम्पनी वा फर्म दर्ता प्रमाण पत्र, औषधी व्यवसायी प्रमाण पत्र, आयकर दर्ता प्रमाण पत्र तथा भ्याट दर्ता प्रमाण पत्र मान्यता प्राप्त नोटरी पब्लिकबाट प्रमाणित प्रतिलिपि र आव. ०७८।०७९ को कर चुक्ता गरेको प्रमाण पत्रको प्रतिलिपिहरु संलग्न राखि यस कार्यालयको नाममा दरभाउपत्र खरिद गर्न पाउँ भन्ने निवेदन पेश गर्नु पर्नेछ साथै शिलबन्दी दरभाउपत्र पेश गर्दा दरभाउपत्र फारम साथ संलग्न राख्नु पर्नेछ । उपर्युक्त उल्लेखित कागजातहरु पेश नगर्ने निवेदकले दरभाउपत्र खरिद गर्न पाउने छैन ।
१२. दैनिक पत्रिकामा प्रथम पटक प्रकाशित भएको मितिले १६ औं दिनको १२:०० बजे भित्र खरिद गरेको दरभाउपत्र रीतपूर्वक भरी यस कार्यालयमा शिलबन्दी गरी दर्ता गराई सक्नु पर्नेछ । दर्ता भएका दरभाउपत्र १६ औं दिनको १:०० बजे दरभाउपत्रदाता वा निजको प्रतिनिधिहरुको रोहवरमामा खोलिनेछ । दरभाउपत्र दाता वा निजको प्रतिनिधिहरु उपस्थित नभए पनि दरभाउपत्र खोल्न बाधा पर्ने छैन ।
१३. प्राप्त हुन आएका दरभाउपत्रहरुको मूल्यांकन बोलपत्र सम्बन्धी सूचना र दरभाउपत्र आह्वान फारम साथ संलग्न शर्तहरु अनुसार गरिनेछ ।
१४. आपूर्ति हुने औषधीको प्रत्येक पत्ता (Strip), बोटल, भाईल, ट्युब र सो को प्याकिङको बाहिर उत्पादन मिति, एक्सपाईरी मिति, व्याच नम्बर तथा नेपाल सरकार द्वारा निःशुल्क वितरणको लागी भनिएको स्पष्ट रूपमा उल्लेख भएको हुनु पर्नेछ ।
१५. ठेक्का सम्झौता बमोजिम काम शुरु नगरेमा वा काम शुरु गरी बीचमा छाडेमा वा सम्झौता बमोजिम कामको प्रगति नगरेमा ठेक्का तोड्न सकिने छ । सम्झौताको म्याद भित्र यस कार्यालयले तोकेको स्टोरमा औषधी तथा सर्जिकल सामानहरु दाखिला गर्न नसकेको खण्डमा सार्वजनिक खरिद ऐन २०६३ र सार्वजनिक खरिद नियमावली २०६४ अनुसार कारवाही हुनेछ ।
१६. दरभाउपत्र दाताले दरभाउ गरेको दर रेट अंक र अक्षरमा केरमेट नगरी स्पष्ट रूपमा उल्लेख गर्नु पर्नेछ । अंक र अक्षरमा फरक परेमा अक्षरमा लेखिएको दरलाई मान्यता दिइने छ । कतै केरमेट वा थपघट गर्नु पर्ने भए केरमेट वा थपघट गरेको अंक वा अक्षर बुझिने गरी अल्लेख गरी काटिएको र थपिएको ठाउँमा दायाँ बाँया आधिकारीक व्यक्तिको हस्ताक्षर र फर्मको छाप समेत लगाएको हुनु पर्नेछ ।
१७. दरभाउ पत्र स्वीकृत भई सम्झौता भए पछि यस कार्यालयबाट जारी गरिने खरिद आदेश बमोजिमका सामानहरु १५ दिन भित्र स्टोरमा बुझाई सक्नु पर्नेछ ।
१८. दरभाउ पत्र दाताले दरभाउपत्र फारममा उल्लेखित शर्तहरुको पूर्ण रूपमा पालना गर्नु पर्नेछ र उपलब्ध गराउन भनिएका विवरणहरु अनिवार्य रूपले पेश गर्नु पर्नेछ ।
१९. यस सूचनामा उल्लेख हुन छुट भएका कुराहरु सार्वजनिक खरिद ऐन २०६३ र सार्वजनिक खरिद नियमावली २०६४ तथा नेपालको प्रचलित कानून अनुसार हुनेछ ।
२०. दरभाउपत्र दाताले भूक्तानिको लागी पेश गरिएको विलमा वा अन्य छुट्टै आधिकारिक पानामा आपूर्ति गरिएको सम्पूर्ण औषधी तथा औषधीजन्य सामग्रीहरुको व्याच न, उत्पादन मिति र म्याद समाप्त मिति अनिवार्य रूपमा पेश गर्नुपर्नेछ ।

  
 प्रमुख प्रशासकीय अधिकृत

**हिरा कुमारी यादव**  
 प्रमुख प्रशासकीय अधिकृत